

2 НАДЗЁННАЕ МЯЖА ЯК ВЫЗНАЧЭННЕ ЛЁСУ

2 чэрвеня 2018 г. **ЗВЯЗДА**

(Заканчэнне. Пачатак на 1-й стар.)

«Нам нельга прыпадабняцца ра-сіянам. Яны самі не разумеюць, чаго хочуць і што яны робяць на беларус-ка-расійскай граніцы. Хай вызнача-юцца. Вызначацца — нам не прабле-ма адказаць, — заўважыў Аляксандр Лукашэнка. — Мы гатовыя ў любы момант даць адэкватны адказ. Калі яны хочуць закрыць граніцу — калі ласка. Закрываюць — мы ў адказ так-сама павінны ўвесці кантроль на гра-ніцы. Гатовыя з імі як з саюзнікамі, як з роднымі людзьмі мець зносіны. Межы — гэта перажытак мінулага, яны карысці мала даюць для зносін людзей, тым больш паміж рускімі і бе-ларусамі».

На думку беларускага лідара, не трэба спяшацца — трэба бачыць, ча-го хоча расійскі бок. «Мы ведаем, дзе яны павыводзілі войскі, стварылі ка-мендатуру і іншую інфраструктуру», — адзначыў Аляксандр Лукашэнка.

Кіраўнік дзяржавы расказаў, што дадзены аспект будзе разглядацца на Вышэйшым дзяржаўным савеце Саюзнай дзяржавы, які адбудзецца ў чэрвені. На думку Прэзідэнта, неаб-ходна дакладна дамовіцца аб адносі-нах паміж пагранічнікамі. «Мы цяпер у працэсе вызначэння нашых сумес-ных паводзін на беларуска-расійскай граніцы. І спяшацца нам тут не трэба. Але тое, што адбываецца, мы павінны бачыць», — дадаў ён.

ЗАХАВАЦЬ АСАБОВЫ СКЛАД

Беларускі лідар таксама даручыў вывучыць магчымасць пераразмер-кавання асабовага складу паміж ар-міяй і пагранічнай службай. Аляксандр Лукашэнка адзначыў, што, магчыма, і не варта імкнуцца занадта скарачаць пагранічныя войскі. «Можа быць, нам дзесьці ў арміі падкараціць на 2-3 ты-сячы, пакінуўшы пагранічнікам гэтую колькасць. Хай яны будуць на кожнай заставе па 5—10 чалавек. Не лішнія, а каб больш свабодна служыць у ней-

кім рэзерве», — прапанаваў кіраўнік дзяржавы.

Мэтай, паводле слоў Прэзідэнта, з’яўляецца больш эфектыўная пад-рыхтоўка ваеннаслужачых. «Усё ж такі тут, на заставе, яны жывуць як дома. Няма дзедаўшчыны, нестатутных ад-носін», — заўважыў ён.

Прэзідэнт падкрэсліў, што сёння мы не ваюем, а навучаем людзей:

«Гэта вельмі вялікая праца, якую мы павінны правесці па пераразмеркаван-ні разам з войскам асабовага складу органаў пагранічнай службы. Калі яны гэта не змогуць зрабіць, тады мы не бу-дзем гэтым займацца. Калі змогуць, і гэта будзе для дзяржавы выгадна, і гэ-та будзе на перспектыву, значыць, мы пойдзем гэтым шляхам. Тут ваенна-служачых навучаюць лепш, чым у ар-міі. Сістэма іншая, і іх менш».

КАДРАВАЕ ПЫТАННЕ

Падчас наведвання «Дзівіна» пры-сутнічаў Юрый Церцель, які займаў пасаду начальніка Асобнай службы актыўных мерапрыемстваў — яго яшчэ называюць пагранічны спецназ. Аляксандр Лукашэнка ўзгадніў пры-значэнне Юрыя Церцеля на пасаду на-чальніка Дзяржаўнай інспекцыі аховы жывёльнага і расліннага свету пры Прэзідэнце Беларусі.

Галоўнае патрабаванне беларуска-га лідара да яго — навесці жалезны парадак у дзяржінспекцыі.

ДА РАЗМОВЫ ПРА АСАБІСТАЕ

Пасля гэтага Аляксандр Лукашэн-ка азнаёміўся з арганізацыяй побыту пагранічнікаў, а таксама сустрэўся і пагутарыў з вайскоўцамі і іх сем’ямі.

Прэзідэнту задалі пытанне, чаго ча-каць у сферы сацыяльных праграм, падтрымкі маладых сем’яў з дзецьмі. Ён адказаў, што сёння ў нас сапраўды шмат падобных праграм і праектаў — і ўсе яны розныя. Дарэчы, у Белару-сі існуюць такія льготы для сем’яў з дзецьмі, якіх няма ў многіх дзяржавах свету.

Так, сёння не плануецца скара-чаць водпуск па доглядзе дзіцяці да трох гадоў. Па словах кіраўніка дзяр-жавы, пакуль гэта ўдаецца зрабіць, аднак трэба даваць вялікія льготы, калі нараджаецца трэцяе дзіця, яшчэ большыя — са з’яўленнем чацвёр-тага, беспрэцэдэнтныя — пятага. Асноўны аб’ём падтрымкі трэба на-кіраваць на тое, каб дзяцей у сем’ях становілася больш, дадаў Аляксандр Лукашэнка.

Асобна беларускі лідар выказаўся з нагоды ўласнай службы ў паграніч-ных войсках. Паводле яго слоў, яна назаўжды застанецца важнай часткай яго жыцця. Аляксандр Лукашэнка ад-значыў, што калі б не трапіў у паграніч-ныя войскі, то не стаў бы Прэзідэнтам. «Такіх у маім жыцці было некалькі мо-мантаў, што, калі б я іх на сваім шляху не прайшоў, я не быў бы тым, кім ёсць цяпер», — дадаў ён.

Акрамя таго, кіраўнік дзяржавы звярнуў увагу на выдатныя ўмовы, якія былі створаныя на пагранзаставе «Дзівін». Дарэчы, у комплекс акрамя самой заставы і адміністрацыйнага будынка ўваходзіць і шматкватэрны жылы дом.

Яшчэ адно пытанне датычылася міру — яго каштоўнасці і пагроз яму. Паводле слоў Аляксандра Лукашэнкі, сёння галоўная пагроза — гэта сутык-ненні інтарэсаў буйных дзяржаў, асноў-ным з якіх ён назваў проціборства ЗША і Кітая, паколькі амерыканцы не хочуць губляць лідзіруючыя пазіцыі і манапа-лізм. Прэзідэнт таксама канстатаваў, што такіх канфліктаў нямала — Расія і Захад, Расія і ЗША, Кітай і Індыя...

Некаторыя сутыкненні пераходзяць у форму ваенных канфліктаў, як было ў Сірыі і на Данбасе: і там, і там ад-быўся канфлікт інтарэсаў вялікіх краін, узп’юнены кіраўнік дзяржавы.

Ён адзначыў, што малых і сярэдніх дзяржаў — большасць, таму яны не павінны, як флюгеры, прытрымлівацца ў палітыцы рэчышча буйных дзяржаў. «Мы павінны праводзіць жорсткую па-літыку і разам выступаць за свае інта-рэсы», — дадаў Прэзідэнт.

Уладзіслаў ЛУКАШЭВІЧ.

■ Парламенцкі дзённік

АДНЫМІ ЛЕКАМІ НЕ АБЫШЛІСЯ

Учора Міхаіл Мясніковіч, старшыня Савета Рэспуб-лікі Нацыянальнага сходу Беларусі, упаўнаважа-ны па супрацоўніцтве з Індыяй, правёў сустрэчу з Надзвычайным і Паўнамоцным Паслом гэтай краіны Сангітай Бахадур. Галоўнай тэмай размовы стала менавіта гандлёва-эканамічнае супрацоўніцтва.

Тое, што мы актыўна супрацоўнічаем у сферы фарма-цэўтыкі, — факт вядомы. Гутарка ідзе ў тым ліку пра ця-перашняе стварэнне з удзелам індыйскіх кампаній фарма-цэўтычных заводаў у Бешанковічах, Скідзелі і Калядзічах, першыя два з якіх ужо амаль гатовыя. Але ёсць яшчэ адзін пункт, на які зрабіў акцэнт Міхаіл Мясніковіч, — пастаўкі калійных угнаенняў на індыйскі рынак. «Мы можам разгля-даць пытанні не толькі продажу калійных угнаенняў, але і магчымага ўдзелу індыйскага боку ў вытворчасці скла-данных угнаенняў», — прапанаваў парламентарый. Спікер паведаміў, што існуючы кантракт на пастаўку беларускіх калійных угнаенняў у Індыю заканчваецца ў найбліжэйшыя месяцы. Зусім хутка, у чэрвені, паводле яго слоў, пачнецца работа над новым — на 2018—2019 гады.

На перагаворах, арганізаваных у Савеце Рэспублікі, прысутнічалі і кіраўнікі дзвюх беларускіх кампаній — ген-дырэктар «Белмедпрэпаратаў» Павел Кахавец і дырэктар лагістычнай кампаніі «Брэміна груп» Васіль Дземянцей. Апошні днямі заявіў, што адмысловую эканамічную зо-ну «Брэміна-Орша» плануецца стварыць да канца лета. «Падрыхтаваны праект указа аб стварэнні спецыяльнай эканамічнай зоны «Брэміна-Орша», які знаходзіцца на раз-глядзе ў Саўміне. Зараз ідзе дыскусія па прэферэнцыйх, якія будуць нашай эканамічнай зоне дадзены», — растлу-мачыў Васіль Дземянцей.

Гэта будзе другая спецыяльная эканамічная зона ў Беларусі. Першая была створана ў Кітайска-беларускім індустрыяльным парку «Вялікі камень». Па словах ды-рэктара «Брэміна груп», упор у эканамічнай зоне будзе зроблены на супрацоўніцтва з Індыяй.

Вераніка ПУСТАВІТ

■ Саміт СНД

СВАБОДА ДЛЯ ПАСЛУГ

Прэм’ер-міністр Беларусі Андрэй Кабякоў заклікаў краіны Садружнасці Незалежных Дзяржаў паско-рыць падрыхтоўку пагаднення аб зоне свабоднага гандлю паслугамі. Пра гэта ён заявіў на пасяджэнні Савета кіраўнікоў урадаў СНД у вузкім складзе, што адбылося ў Душанбэ.

«Беларускі бок вітае, што работа ў гэтым напрамку зру-шылася з мёртвага пункта, аднак яшчэ нямала трэба будзе зрабіць», — адзначыў Андрэй Кабякоў. Так, прыняццюпавага вырашэння патрабуе пытанне аб пашырэнні сферы прымя-нення пагаднення. Неабходна ўрэгуляваць асобныя аспекты ў сувязі з удзелам краін СНД у такіх арганізацыях, як ЕАЭС і СГА. Беларусь ініцыюе распаўсюджванне зоны свабоднага гандлю на галіну электроннай камерцыі. Не менш важная ўніфікацыя правіл і працэдур рэгулявання дзяржаўных закупок, бо на практыцы ёсць праблемы з доступам на рынкі іншых краін.

У рамках Саміту прэм’ер-міністр Беларусі Андрэй Кабя-коў і старшыня ўрада Расіі Дзмітрый Мядзведзёў абмер-кавалі пытанні двухбаковага супрацоўніцтва, а таксама графік будучых сустрэч.

Вераніка ПУСТАВІТ

■ Знешняя палітыка

РЫНКІ І ДЫЯЛОГ

Міністр замежных спраў Беларусі Уладзімір Макей правёў перагаворы ў Бруселі. Кіраўнік знешнепалі-тычнага ведамства Беларусі сустрэўся з бельгійскім калегам і з прадстаўнікамі структур Еўрасаюза ў рамках двухбаковага візіту ў адказ па запрашэнні намесніка прэм’ер-міністра — міністра замежных і еўрапейскіх спраў Бельгіі Дзідзье Рэйндэрса.

Уладзімір Макей растлумачыў журналістам АНТ, што Бру-сель лічыцца еўрапейскай сталіцай і тут важна сустрэкацца з прадстаўнікамі асноўных еўрапейскіх структур, якія маюць тут штаб-кватэры. Але на гэты раз асноўныя перагаворы — з бель-гійскім калегам. Чакаецца, што сустрэча са спадаром Рэйндэр-сам надасць новы імпульс двухбаковым гандлёва-эканамічным адносінам, паслужыць больш шырокаму выхаду для Беларусі на еўрапейскі рынак, а для Бельгіі — на еўразійскі. Тавараабарот з гэтай краінай складае \$370 млн, пры гэтым амаль палова — экспарт. Але патэнцыял выкарыстаны не ўвесь.

Напярэдадні беларускі міністр абмеркаваў бягучы стан дыялогу Беларусі з Еўрапейскім саюзам і яго перспектывы з высокім прадстаўніком па замежных справах і палітыцы бяспекі Еўрапейскага саюза, віцэ-прэзідэнтам Еўрапей-скай камісіі Федэрыка Магерыні.

Вольга МЯДЗВЕДЗЕВА

ШТО Ё СВЕЦЕ РОБІЦЦА

ПАРЛАМЕНТ ІСПАНІІ АДМОВІЎ У ДАВЕРЫ ЁРАДУ МАРЫЯНА РАХОЯ



Кангрэс дэпутатаў (ніж-няя палата парламента) Іспаніі адмовіў у даверы ўраду Марыяна Рахоя.

Па выніках праведзе-нага ў пятніцу галасаван-ня, якое транслявалася на сайце палаты, за вынясенне вотуму недаверу выказаліся 180 парламентарыяў, супраць — 169, адзін устрымаўся. Ініцыятыва была ўнесена Іспанскай сацыялістычнай рабо-чай партыяй (ІСРП) і ўключала ў сябе прапанову аб кандыда-туры генеральнага сакратара ІСРП Пэдра Санчэса на пасаду прэм’ера. Паводле канстытуцыі краіны, цяпер урад Рахоя па-вінен падаць каралю заяву аб адстаўцы, а лідар сацыялістаў разглядаецца як палітык, які атрымаў давер палаты, у сувязі з чым кароль прызначае яго кіраўніком кабінета міністраў.

ФРАНЦЫЯ ЗАСМУЧАНАЯ ПОШЛІНАМІ ЗША, КАНАДА ПРЫМАЕ МЕРЫ Ў АДКАЗ

Прэзідэнт Францыі Макрон назваў «эканамічным на-цыяналізмам» увядзенне Вашынгтонам увазных пошлін на метал. Канадскі прэм’ер Трудо заявіў аб шкодзе, якую нанясе гэтае рашэнне, і анансаваў увядзенне пошлін на амерыканскія тавары.

Эмануэль Макрон, каментуючы ўвядзенне ЗША імпар-тных пошлін на метал, назваў гэтае рашэнне незаконным і памылковым, паведаміў Reuters. «Эканамічны нацыяна-лізм вядзе да вайны», — падкрэсліў французскі прэзідэнт. Ён заявіў, што мае намер абмеркаваць гэтае пытанне з Дональдам Трампам.

Прэм’ер-міністр Канады Джасцін Трудо назваў пры-нятыя ЗША меры «карнымі» і «непрымальнымі», піша

Bloomberg. «Гэтыя пошліны нанясуць шкоду прамысло-васці і рабочым па абодва бакі канадска-амерыканскай мяжы», — сказаў Трудо, дадаўшы, што Канада працягвае весці перагаворы па гэтым пытанні.

Адзак ужо праз некалькі гадзін на прэс-канферэнцыі прэм’ер-міністр Канады і міністр замежных спраў Хрыс-та Фрыланд аб’явілі, што Канада ў адказ на пошліны ЗША на імпорт сталі і алюмінію увядзе свае на суму да \$16,6 млрд.

ЖЫХАРЫ МАЛАЙЗІІ ВЫРАШЫЛІ САМІ ВЫПЛАЦІЦЬ ГІГАНЦКІ ДЗЯРЖДОЎГ

У маі 2018 года да ўлады ў Малайзіі ўпершыню за 61 год прыйшла апазіцыя. Да таго часу аб’ём доўгу скла-даў больш за 60 % ад ВУП краіны — больш як 251 мільярд долараў.

За вырашэнне гэтай праблемы ўзяўся новы міністр фі-нансаў краіны Лім Гуан Энг, і спосаб яму падказала адна неабыхавая грамадзянка.

Усё пачалося з таго, што жанчына па імені Шазаірна Бакці запусціла збор сродкаў на краўдфандынгавай плат-форме на карысць урада Малайзіі. Яна папрасіла ўсіх не-абыхавых людзей скінуцца на аплату непамернага доўгу. Жанчына паставіла за мэту сабраць 100 тысяч долараў і нават сабрала 3,6 тысячы за некалькі дзён.

На гэтую ініцыятыву звярнуў увагу міністр фінансаў і вывеў яе на новы ўзровень. Цяпер ахвяраванні збіраюць у спецыяльны «Фонд надзеі Малайзіі». Грамадзяне актыўна пачалі рабіць узносы і за першыя 24 гадзіны сабралі больш за 7 мільёнаў рынгітаў — гэта 2,35 мільёна долараў.

Новы прэм’ер-міністр Малайзіі, 92-гадовы Махатхір Ма-хамад (ён ужо займаў гэтую пасаду ў 1981—2003 гадах), лічыць, што важныя не толькі грошы самі па сабе (хоць яны вельмі важныя), але і патрыятычны ўздых, які выклі-кае акцыя па зборы сродкаў.